



M yeelame: Wënd Tën-tuuma, tōnd yembr fãa pag hake sën zao-a yaa bõe? T'a yeele: «Yaa f rulg-a ti f sã n rı, la f yeelg-a ti f sã n yeelge, la f ra pãb nengẽ ye, la f ra yet t'a yaa rao-wëng ye, la f ra wãag n bas-a rënda gãagẽ wã bala

Yii a Mu'aawiya Al-kuşayriy nengẽ (Wënd yard be a yĩnga) a yeelame: M yeelame: Wënd Tën-tuuma, tōnd yembr fãa pag hake sën zao-a yaa bõe? T'a yeele: «Yaa f rulg-a ti f sã n rı, la f yeelg-a ti f sã n yeelge, la f ra pãb nengẽ ye, la f ra yet t'a yaa rao-wëng ye, la f ra wãag n bas-a rënda gãagẽ wã bala».

[Hasanun (be neere)] [A Abuu Daawuud la a [bn Maağa la a Ahmad n togs-a]

B soka Nabiyaamã (Wënd puusg la A tulgr be a yĩnga) pag hake sën rog a sɪd yaa bõe? Tu Nabiyaamã (Wënd puusg la A tulgr be a yĩnga) togs yela, sën be b pugẽ: Rëenem: ra welg rub foom f yembre n ritẽ la f bas-a ye, la ad f na n rulg-a-la wala fo sën rı wã. Yiib soabã: ra welg futu la yerem n bas-a ye, la ad fo na n yeelg-a lame ti fo sã n yeelge. Tãab soaba: Ra pãb-a sã n ka sabab maa tulsem n wa n be beenẽ, la f sã n wa tar tulsem n rat n na n zugl-a maa a basa faril-rãmba sën yaa tılae n zao-a wã sãnda, pãbrã yıta pãbr sën ka pogende, ka leb n pãbd nengã ye, bala nengã yẽ la yĩn-wilã sën yuud zıslẽm, yẽ n leb n vëneg n yuuda, a leb n tigma yel sën yaa zısdõ la yĩn-wil sën yaa bugsgo. Naas soabã: ra tu, maa ra yeele: Wënd na sãam f nengã, fo ka sōmb n put baa fu sën yi a yĩn-wilẽ wã ne wëng yuur ye, wëng ning sën yaa neeremã tullã, bala Wënde, (A Naam zëk yã) yaa Yënda n sig ninsaal nengã la a yĩngã, la A maana bũmbã fãa gill A sën naanã ti be neere, la fo sã n sãbs bõn-naandga yaa Naandã sãbsgo, d kot gũudum ne Wënd n yi rë. Nu soabã: ra wãag n bas-a rënda gãagã zĩige, la ra lak n bas-a, ra tall-a n bas zak a to ye, la tõeeme ti rënda yaa bũmb ningã b sën minim t'a yitẽ, sën yaa wãagr sën da yit rapã ne pagbã suka ti b gidge.

<https://sunnah.global/hadeeth/mos/show/58093>

